



سوال

(180) عزوہ خندق کے موقع پر آں حضرت ﷺ کی نمازیں قضا ہوئی تھیں۔ اس کا سبب کیا تھا؟

جواب

السلام علیکم ورحمۃ اللہ وبرکاتہ

کیا فرماتے ہیں علماء دین و مقتیان شرع متین مندرجہ ذیل مسئلہ میں۔

عزوہ خندق کے موقع پر آں حضرت ﷺ کی نمازیں قضا ہوئی تھیں۔ اس کا سبب کیا تھا؟ آپ نے جہاد کی تیاری کو نماز سے افضل سمجھتے ہوئے نماز پر ترجیح دی، اور عمداً ان نمازوں کو ان کا وقت گزارنے کے بعد ادا کیا؟ یا لڑائی کی شدت کی وجہ سے آپ کو ان کی بروقت ادائیگی کا موقع ہی نہ مل سکا؟

براہ مہربانی جواب مفصل و مدلل تحریر فرمائیے نیز یہ بھی لکھیے کہ صرف نماز عصر قضا ہوئی تھی اور نماز بھی!! والا جرح عند اللہ۔

السائل۔ محمد خالد محمد یوسف پٹیل 35 پٹیل محلہ نظام پور پلو سٹ بمبئی، ضلع تھانہ مورخہ 20 رجب 1395ھ مطابق 30 جولائی 1975ء

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کتب سر و مغازی کے مطالعہ سے یہ ثابت ہوتا ہے۔ کہ عزوہ احزاب کے موقع پر خندق تقریباً بیس دن میں تیار ہوئی تھی۔ اور قریش کا مدینہ کا محاصرہ ایک مہینہ کے قریب رہا تھا۔ محاصرہ خندق کو عبور نہیں کر سکتے تھے۔ اس لیے ایک طے شدہ اسلیم کے مطابق قریش کے مشہور جنوں میں سے ایک ایک جنرل، ایک ایک دن اپنی اپنی باری میں فوج کو لے کر لڑنا تھا، جس کی صورت یہ تھی کہ ان کی فوج خندق کے اس پار دور سے مسلمانوں کی فوج پر تیر اور ہتھ برسائی تھی، لیکن اس طریق میں کامیابی نہیں ہوئی، تو انہوں نے مسلمانوں پر عام حملہ کرنا طے کیا۔ خندق ایک مقام میں اتفاقاً کم چوڑی تھی۔ عرب کے چند مشہور بھادر شمسوار وہاں سے اپنے گھوڑوں کو ممیز لگا کر خندق کے اس پہنچ گئے اور مسلمانوں کو مقابلہ و مبارزہ کے لیے آواز دی۔ حضرت علی نے آگے بڑھ کر عمرو بن عبدود اور نوفل کو واصل جہنم کیا۔ ضرار اور جہیرہ بھاگ گئے۔ پھر کسی کو خندق عبور کرنے کی ہمت نہیں ہوئی۔

حملہ کا یہ دن بہت سخت تھا، دن بھر لڑائی جاری رہی، کفار ہر طرف سے مسلمانوں پر تیروں کا لینہ برسارہتے اور ایک دم کے لیے یہ بارش تھمنے نہ پاتی تھی، ان حملوں اور عام لڑائی کے مختلف دنوں میں کسی دن صرف نماز عصر قضا ہوئی جس کا ذکر صحیحین (بخاری کتاب المغازی باب غزوة الخندق وہی الاحزاب 5/48/49 و کتاب النخوف باب صلاة عند مناہضۃ الحصون و لقاء لعدو (1/227) و مسلم کتاب المساجد و مواضع الصلاة باب اللیل لمن قال الصلاة الوسطی ہی صلاة العصر (631/1/438) کی اس حدیث میں ہے:

”عن جابر بن عبد اللہ، قال: جاء عُمَرُ بِوَجْهِ الْخَنْدِيقِ، فَعَجَلَ يَسْتَبْ كُفَّارَ قُرَيْشٍ، وَيَقُولُ: يَا رَسُولَ اللَّهِ، مَا صَلَّيْتُ الْعَصْرَ حَتَّى كَادَتْ الشَّمْسُ أَنْ تَغِيبَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «وَأَنَا وَاللَّهِ

ما صَلَّيْنَا بَعْدَهُ قَالَ : فَزَلْ إِلَى بَطْحَانَ ، فَتَوَضَّأَ وَصَلَّى الْعَصْرَ بَعْدَ غَابَتِ الشَّمْسُ ، ثُمَّ صَلَّى الْمَغْرِبَ بَعْدَهَا

اور کسی دن دو نمازیں ظہر اور عصر کی قضا ہوئیں جس کا ذکر مؤطا کی اس روایت میں ہے : ”مالک عن یحییٰ بن سعید عن سعید بن السیب (مرسلاً) أنه قال : ما صلى رسول الله صلى الله عليه وسلم الظهر والعصر يوم الأحد حتى غابت الشمس ، ، اور کسی دن تین نمازیں ظہر ، عصر ، مغرب کی قضا ہوئیں۔ جن کا ذکر حضرت ابو سعید خدری کی روایت میں ہے : ”قَالَ : جُئْنَا يَوْمَ الْاِحْتِدَاقِ عَنِ الصَّلَاةِ حَتَّى كَانَ بَعْدَ الْمَغْرِبِ بَيُوتًا (من الليل) ، وَذَلِكَ قَبْلَ أَنْ يَنْزَلَ فِي الْاِحْتِدَاقِ نَائِزًا ، فَلَمَّا كُنَّا الْاِحْتِدَاقَ ، أَمَرَ النَّبِيُّ صَلَّى اللهُ عَلَيْهِ وَسَلَّمَ بِإِلَّا قَامَ الظُّهْرَ ، فَصَلَّاهَا كَمَا يُصَلِّيَانِي وَتَبَيَّنَا ، ثُمَّ أَقَامَ الْعَصْرَ فَصَلَّاهَا كَمَا يُصَلِّيَانِي وَتَبَيَّنَا ، ثُمَّ أَقَامَ الْمَغْرِبَ فَصَلَّاهَا كَمَا يُصَلِّيَانِي وَتَبَيَّنَا ، وَذَلِكَ قَبْلَ أَنْ يَنْزَلَ فِي صَلَاةِ الْخَوْفِ : فَرَجَلَا أَوْرُكِبَانَا ” والطحاوی والنسائی والطيالسی وعبد الرزاق وابن أبي شيبة والبيهقي وعبد بن حميد والدارمی والشافعی وأبو يعلى الموصلي

اور کسی دن مذکورہ تین نمازیں قضا ہونے کے ساتھ عشاء کی نماز وقت معتاد سے مؤخر ہو گئی۔ اس کا ذکر عبد اللہ بن مسعود کی حدیث میں ہے۔

قال الحافظ : ”وَبِي حَدِيثِ بْنِ مَسْعُودٍ وَعَنْ الشَّرْكَانِ شَفَاؤَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ أَرْبَعِ صَلَوَاتٍ يَوْمَ الْاِحْتِدَاقِ حَتَّى ذُئِبَ مِنَ اللَّيْلِ مَا شَاءَ اللَّهُ قَالَ الْحَافِظُ وَفِي قَوْلِهِ : أَرْبَعٌ تَجُوزُ لِأَنَّ الْعِشَاءَ لَمْ تَكُنْ فَاتَتْ ، ، وقال العيني : ”بل فاتت عن وقتها المعهود ، قال النووي : ”كانت واقعة الاحتدق أياما ، فكان ذلك في أوقات مختلفة في تلك الأيام ، يعني فلا مخالفة بين تلك الروايات ، ، قال الحافظ : ”ويقرب هذا الجمع أن روايته أبي سعيد وابن مسعود ليس فيها تعرض بقضية عمر ، بل فيما أن قضاءه للصلاة وقع بعد خروج وقت المغرب . ، ،

آں حضرت ﷺ نے یہ نمازیں ان کے اوقات سے عمداً مؤخر کی تھیں ، اور قضا مقررہ اوقات گزرنے کے بعد ادا فرمائی تھیں ، لیکن اس کا سبب یہ نہیں تھا کہ جہاد کی تیاری کو نماز سے افضل سمجھ کر نماز پر جہاد کو ترجیح دے ، بلکہ اس کا سبب یہ تھا کہ نماز میں استقبال قبلہ اور رکوع و سجود و سکون اور زمین پر پیادہ پا ہونا ضروری ہے اور بغیر ان ارکان و شرائط کے نماز ہو نہیں سکتی جیسا کہ ارشاد ہے : ”حافظوا على الصلوة والصلاة الوسطى وقوموا الله قانتين ، ، اور لڑائی کے ان سخت دنوں میں نماز کا مقررہ اوقات میں شرائط و ارکان کے ساتھ ادا کرنا ممکن نہیں تھا ، اور ابھی سورہ بقرہ کی آیت : ”فان خفتم فرجالا أو ركباناً ، ، جس میں ایسے نازک وقت میں پیادہ ، کھڑے اور چلنے کی حالت میں سواری پر اشارہ کے ساتھ رکوع اور سجدہ کرنے اور انفراداً نماز پڑھنے کی اجازت مذکور ہے نازل نہیں ہوئی تھی ، جیسا کہ یہ طحاوی ، الہمام ، ابن القیم ، حافظ ابن حجر اور عام شافعیہ و جمہور کی تحقیق اور مختار ہے۔ اور یا اس تاخیر کی وجہ یہ تھی کہ ان نمازوں کے اوقات میں حملہ اور دفاع کا سلسلہ برابر قائم رہا کیا اور لڑائی کی شدت اور قتال میں مشغولیت کی وجہ سے نمازیں قضا مؤخر کی گئیں جیسا کہ یہ امام بخاری اور صاحب ہدایہ وغیرہ کا خیال ہے۔ ہمارے نزدیک راجح پہلا قول ہے۔ اس تاخیر کی وجہ یہ ہے کہ صلاۃ خوف کی بت سورہ بقرہ کی آیت : ”فان خفتم فرجالا أو ركباناً ، ، ابھی نازل نہیں ہوئی تھی ، بنا بریں آپ ان نمازوں کو ان کے اوقات سے مؤخر کرنے میں معذور تھے ، اس سے یہ لازم نہیں آتا کہ آپ نے جہاد کو نماز سے افضل سمجھا اور جہاد کو نماز پر ترجیح دی۔ جس طرز نماز کے اوقات مقرر ہیں اسی طرح اس کسی ادائیگی کی ایک خاص کیفیت بھی فرض و معین ہے ، اور خندق کے موقع پر مقررہ اوقات کی رعایت اور کیفیت ما التفق نماز پڑھ لینے کی رخصت و اجازت نہیں آتی تھی ، اس لیے آپ نے عمداً مؤخر کر دیا کہ فوت شدہ وقت کی تلافی بعد میں قضا کے ذریعہ ہو سکتی تھی۔ لیکن فوت شدہ ارکان و شرائط کے تدارک کی کوئی صورت نہ تھی اس لیے مؤخر کرنے کے سوا چارہ نہیں تھا۔ سفر میں ابتداء قصر اور جمع کی اجازت بعد میں مطلقاً قصر اور جمع تقدیم و تاخیر حقیقی کی اجازت آگئی۔ یعنی : سفر شرعی میں عصر کو ظہر کے وقت میں اور عشاء کو مغرب کے وقت میں اور ظہر کو اس کے مقررہ وقت ، اسی طرح مغرب کو اس کے معینہ وقت سے مؤخر کر کے ظہر کو عصر کے وقت میں اور مغرب کو عشاء کے وقت میں پڑھنے کی رخصت و اجازت دے دی گئی۔ ہذا ما ظہری والعلم عند اللہ تعالیٰ

دستخط عبید اللہ رحمانی مبارکپوری 7 شعبان 1395ھ (ترجمان دہلی 15 اکتوبر 1975ء)

هذا ما عندي والله أعلم بالصواب

فتاویٰ شیخ الحدیث مبارکپوری



جلد نمبر 1

صفحہ نمبر 271

محدث فتویٰ